


आर्थिक वर्ष २०७८/७९


को बजेट बक्तव्य



भीरकोट नगरपालिका

बयरघारी, स्याङ्जा

भीरकोट नगरपालिकाकी उपप्रमुख श्री सीमा केसी कर्मचार्यद्वारा प्रस्तुत
आर्थिक वर्ष २०७८/७९ को बजेट बक्तव्य



भीरकोट नगरपालिका
बयरघारी, स्याङ्जा
११ असार, २०७८

आर्थिक वर्ष २०७८/७९ को बजेट बक्तव्य

आदरणीय सभाध्यक्षज्यू, नगरसभा सदस्यज्यूहरू, राष्ट्रसेवक कर्मचारीहरू तथा संचारकर्मी मित्रहरू,

१. भीरकोट नगरपालिकाको नगर उपप्रमुख एवम् बजेट तथा कार्यक्रम तर्जुमा समितिको संयोजकको हैसियतले यस सम्मानित सभामा आगामी आर्थिक वर्ष २०७८/७९ को बजेट प्रस्तुत गर्न पाउँदा अत्यन्त गौरवान्वित महशुस गरेकी छु ।
२. कोभिड-१९ महामारीले सिर्जना गरेको हाम्रो जीवनकालकै सर्वाधिक चुनौतीपूर्ण परिस्थितिमा भीरकोट नगरपालिकाको आर्थिक वर्ष २०७८/७९ को बजेट तथा कार्यक्रम यस सम्मानित सभामा प्रस्तुत गर्दैछु । यस अवसरमा म मुलुकको अग्रगामी परिवर्तन, प्रजातन्त्र र लोकतान्त्रिक गणतन्त्र स्थापनाका लागि इतिहासका विभिन्न काल खण्डमा भएका आन्दोलनमा जीवन उत्सर्ग गर्नुहुने सम्पूर्ण ज्ञात अज्ञात शहिदहरू प्रति हार्दिक श्रद्धाञ्जली अर्पण गर्दैछु ।
३. यस नगरपालिकाको आठौँ नगरसभामा बजेट प्रस्तुत गरिरहँदा कोभिड-१९ महामारीबाट नागरिकको जीवन रक्षा गर्ने र भीरकोट नगरपालिकाको अर्थतन्त्रलाई गतिशील बनाउने गहन जिम्मेवारी बोध भएको छ । विगत ४ वर्षको अथक प्रयासबाट हाँसिल भएका उपलब्धिहरूलाई संस्थागत गर्न र नगरपालिकाको विकास र समृद्धिको यात्रालाई निरन्तरता दिने मार्गमा कोभिड-१९ महामारीका कारण धक्का पुगेको छ । यस सम्बन्धमा जनप्रतिनिधि, राष्ट्रसेवक कर्मचारी, राजनीतिक दल, निजी क्षेत्र, सामाजिक संघ संस्था र सञ्चारकर्मी तथा आम नागरिकको प्रत्यक्ष एवम् परोक्ष सहयोग र ऐक्यबद्धताले वर्तमान चुनौतीको सामना गर्न सकिने कुरामा हामी विश्वस्त छौं ।
४. आगामी आर्थिक वर्ष २०७८/७९ को बजेट तर्जुमा गर्दा नेपालको संविधान, स्थानीय सरकार सञ्चालन ऐन, २०७४, अन्तरसरकारी वित्त व्यवस्थापन ऐन, २०७४ तथा प्रचलित अन्य कानूनहरू, पन्ध्रौँ योजना, दीगो विकास लक्ष्य तथा आठौँ नगरसभाबाट स्वीकृत नीति तथा कार्यक्रमलाई महत्वपूर्ण आधारको रूपमा लिएको छु । यसका अतिरिक्त राजस्व परामर्श समिति, स्रोत अनुमान तथा बजेट सीमा निर्धारण समिति, बजेट तथा कार्यक्रम तर्जुमा समिति, विषयगत समितिहरू, राजनीतिक दल, निजी क्षेत्र, सामाजिक संघ संस्था तथा विद्वत वर्ग एवम् पेशाविद्हरूबाट प्राप्त राय सुझावहरूलाई समेत समावेश गरी बजेट तर्जुमा गरिएको छ ।

सभाध्यक्ष महोदय,

अब म चालु आर्थिक वर्ष २०७८/७९ को हाल सम्मको प्रगति प्रतिवेदन संक्षिप्त रूपमा सभामा प्रस्तुत गर्ने अनुमति चाहन्छु ।

चालु आर्थिक वर्ष २०७७/७८ मा चालु खर्च तर्फ रू. ११ करोड ३२ लाख ९९ हजार बजेट विनियोजन भएकोमा हालसम्म रू. ८ करोड ६१ लाख ६७ हजार अर्थात करिब ७५ प्रतिशत खर्च भएको छ ।

त्यसैगरी पूँजीगत खर्च तर्फ रू. ९ करोड ८४ लाख बजेट विनियोजन भएकोमा रू. ६ करोड ५९ लाख २८ हजार अर्थात करिब ६७ प्रतिशत खर्च भएको छ ।

सशर्त अनुदान र सामाजिक सुरक्षातर्फ रू. ३६ करोड ८१ लाख प्राप्त भएकोमा रू. २३ करोड ४ लाख अर्थात करिब ६३ प्रतिशत खर्च भएको छ ।

चालु आर्थिक वर्षमा कुल रू. ५७ करोड ९७ लाख ९९ हजार बजेट विनियोजन भएकोमा हालसम्म रू. ३८ करोड २४ लाख ९५ हजार अर्थात करिब ६६ प्रतिशत खर्च भएको छ । खर्च व्यहोर्ने स्रोत अन्तर्गत आन्तरिक राजस्वतर्फ रू. २ करोड ३० लाख संकलन गर्ने लक्ष्य रहेकोमा हालसम्म रू. १ करोड ४५ लाख अर्थात लक्ष्यको तुलनामा करिब ६३ प्रतिशत राजस्व संकलन भएको छ । त्यसैगरी संघीय तथा गण्डकी प्रदेश सरकारबाट राजस्व बाँडफाँट बापत रू. ७ करोड ४४ लाख ४९ हजार प्राप्त हुने अनुमान गरिएकोमा हालसम्म रू. ५ करोड ८५ लाख ९९ हजार मात्र अर्थात करिब ७९ प्रतिशत रकम प्राप्त भएको छ । चालु आर्थिक वर्षको जेठ र असार महिनामा संघीय तथा गण्डकी प्रदेश सरकारबाट राजस्व बाँडफाँट बापतको रकम प्राप्त हुँदा लक्ष्यको नजिक पुग्ने अपेक्षा गरिएको छ । लक्ष्य अनुरूप आन्तरिक राजस्व संकलनमा कमी हुँदा र राजस्व बाँडफाँट बापत प्राप्त हुने अनुमान गरिएको रकम प्राप्त नहुँदा चालु आर्थिक वर्षका योजना तथा कार्यक्रमहरू तोकिएको समयमा सम्पन्न गर्न कठिनाई हुन गएको व्यहोरा यस सम्मानित सभा समक्ष जानकारी गराउन चाहन्छु ।

अब म भीरकोट नगरपालिकाको आगामी आर्थिक वर्ष २०७८/७९ को बजेटका उद्देश्य तथा प्राथमिकता प्रस्तुत गर्ने अनुमति चाहन्छु । प्रस्तुत बजेटका उद्देश्यहरू निम्नानुसार रहेका छन्:

- क) कोभिड-१९ को महामारीबाट भीरकोटबासी नागरिकको जीवन रक्षा गर्दै जनजीवनलाई सहज र सुरक्षित बनाउने,
- ख) भीरकोट नगरपालिकाको अर्थतन्त्रको शीघ्र पुनरूत्थान गर्न आर्थिक गतिविधि एवम् विकास निर्माणका कार्यलाई तीव्रता दिने,
- ग) उपलब्ध स्रोत, साधन तथा अवसर र क्षमताको उच्चतम परिचालन गरी नगरपालिकाको समग्र विकासको गतिलाई निरन्तरता दिने ।
- घ) आर्थिक, सामाजिक तथा भौतिक पूर्वाधारको विकास गरि समृद्ध भीरकोट सुखी भीरकोटबासीको अभियानलाई पूर्णता दिने ।

ड) भीरकोटबासी नागरिकहरूका आधारभूत आवश्यकताहरूको परीपूर्ति गर्ने ।

प्रस्तुत बजेटका उद्देश्यहरू हासिल गर्न देहायका प्राथमिकता निर्धारण गरिएको छः

- क) कोभिड-१९ समेतका संक्रामक रोगहरूको नियन्त्रण, रोकथाम र उपचारका लागि परीक्षणको दायरा बिस्तार, उपचारको व्यवस्था, स्वास्थ्य उपकरण तथा सामग्रीको आपूर्ति एवम् स्वास्थ्यकर्मीहरूको प्रभावकारी परिचालन,
- ख) व्यवसायिक कृषिलाई प्रोत्साहन गर्दै आधुनिक कृषि प्रविधि, उपकरण र उन्नत बिउ र मलको सहज उपलब्धता सुनिश्चित गरी कृषि उत्पादन र उत्पादकत्वमा अभिवृद्धि,
- ग) स्वच्छ पिउनेपानी, प्राविधिक एवम् गुणस्तरीय शिक्षा, सूचना प्रविधिको विकास लगायत सामाजिक, आर्थिक तथा भौतिक पूर्वाधारको निर्माण,
- घ) सबै प्रकारका स्वास्थ्य जोखिमबाट नागरिकलाई सुरक्षित राख्न उपचारको व्यवस्था, स्वास्थ्य सेवाको दायरा बिस्तार र स्वास्थ्य संस्थाको पूर्वाधार निर्माण तथा स्तरोन्नति,
- ड) कोभिड-१९ महामारीको कारण रोजगारी गुमाएका बेरोजगार युवा युवतीहरूको लागि रोजगारीको अवसर सृजना हुने योजना तथा कार्यक्रमहरूको सञ्चालन ।

सभाध्यक्ष महोदय,

अब म समग्र नगरपालिकाको बजेट तथा कार्यक्रमलाई क्षेत्रगत रूपमा विनियोजन गरी प्रस्तुत गर्ने अनुमति चाहन्छु ।

पूर्वाधार विकास

१. संघीय सरकार र गण्डकी प्रदेश सरकार समेतको सहलगानीमा नगरपालिकाको प्रशासनिक भवनको निर्माण कार्य सम्पन्न गरी नवनिर्मित भवनबाट सेवा आरम्भ गरिएको छ । सिद्धार्थ राजमार्गदिखि नगरपालिका भवन जोड्ने सडक निर्माण र कार्यालय परिसरको बगैँचा निर्माण तथा सजावटको लागि गण्डकी प्रदेश सरकारबाट समपूरक अनुदान शीर्षकमा प्राप्त रू. ८० लाख र नगरपालिकाको रू. ५३ लाख गरी जम्मा रू. १ करोड ३३ लाख विनियोजन गरिएको छ ।
२. भीरकोट नगरपालिकाको नवनिर्मित प्रशासनिक भवन, वडा कार्यालयहरू तथा स्वास्थ्य संस्थाहरूको फनिसिङ्गको लागि रू. ४२ लाख विनियोजन गरिएको छ ।
३. संघीय समपूरक अनुदान शीर्षकबाट गडहरे गुफाको पहिलो चरणको पूर्वाधार निर्माणको काम सम्पन्न गरी बाँकी पूर्वाधार निर्माण गर्न बोलपत्र आह्वान भई खरिद सम्झौता समेत सम्पन्न भईसकेको छ । संघीय सरकारको लागत साझेदारीमा बाँकी निर्माण कार्य सम्पन्न गर्न रू. २ करोड ४३ विनियोजन गर्ने व्यवस्था मिलाईएको छ ।
४. बस्ती तथा वडास्तरबाट प्राथमिकताक्रम तोकिएका आयोजना तथा कार्यक्रमहरू कार्यान्वयन गर्नको लागि प्रत्येक वडा कार्यालयहरूलाई रू. २० लाखका दरले रकम विनियोजन गरिएको छ ।

५. नगरपालिकाबाट सञ्चालित योजना तथा कार्यक्रमहरूको कार्यान्वयन तथा अनुगमन कार्यलाई प्रभावकारी बनाउन सवारी साधनको आवश्यकता बोध भई सवारी साधन खरिदको लागि रू १० लाख विनियोजन गर्ने व्यवस्था मिलाईएको छ ।
६. आर्थिक वर्ष २०७८/७९ मा नगरपालिकाको स्रोत र साधनबाट कार्यान्वयन हुन नसक्ने आयोजना तथा कार्यक्रमहरूको आयोजना बैंक तयार गरी कार्यान्वयनको लागि प्रदेश तथा संघीय सरकारसंग अनुरोध गर्ने व्यवस्था मिलाइएको छ ।
७. वडा कार्यालय भवन नभएका वडाहरूमा भवन निर्माण कार्य सुरु गर्नको लागि रू. ३० लाख विनियोजन गरिएको छ ।
८. नगरका अधुरा आयोजनाहरूलाई पूर्णता दिन तथा तत्काल गर्नुपर्ने विकास निर्माणका कार्यहरू सञ्चालन गर्न नगरक्षेत्र पूर्वाधार शीर्षकमा रू. ७२ लाख विनियोजन गरी कार्यान्वयन गर्ने व्यवस्था मिलाएको छ ।
९. भीरकोट नगरक्षेत्र भित्रका सडकहरूको बर्गीकरण र नक्साङ्कन गरी मापदण्ड कायम गर्ने समेतका कार्य गर्न नगर सडक यातायात गुरुयोजना (MTMP) तयारीको लागि आवश्यक बजेट विनियोजन गरिएको छ ।
१०. संघीय सरकारको विशेष अनुदान शीर्षकबाट रू. ३ करोडको लगानीमा नगरपालिकाको फोहोरमैला व्यवस्थापन केन्द्र र पार्क निर्माण कार्य अन्तिम चरणमा पुगेको छ । निर्मित संरचनाको स्तरोन्नतिको लागि रकम विनियोजन गर्ने व्यवस्था मिलाइएको छ ।
११. सम्बन्धित उपभोक्ताहरूको नगद लागत साझेदारी रहने गरी बजार क्षेत्रका सडकहरूको स्तरोन्नति गर्न र रणनीतिक महत्वका ग्रामिण सडकहरूको मर्मत सम्भारको लागि सडक पूर्वाधार तथा स्तरोन्नति शीर्षकमा रू. ८५ लाख बजेट विनियोजन गर्ने व्यवस्था मिलाएको छ ।
१२. भीरकोट नगरक्षेत्रभित्र बाढी पहिरोबाट क्षतिग्रस्त सडकहरूको मर्मत सम्भार गरी सवारी आवागमनलाई सहज बनाउने कार्यका लागि नगर क्षेत्रका सडक सरसफाई शीर्षकमा रू. ५० लाख विनियोजन गरिएको छ ।
१३. बस्तीस्तरबाट छनोट भई वडा कार्यालयहरूबाट नगरस्तरीय योजनामा समावेश गर्न प्राथमिकता तोकिएको प्राप्त भएका योजना तथा कार्यक्रमहरूको लागि रू. १ करोड २६ लाख विनियोजन गर्ने व्यवस्था मिलाएको छ ।

सामाजिक विकास:

१४. जेष्ठ नागरिकहरूसँग भेटघाट गरी उनीहरूको ज्ञान, सीप र अनुभवको आदान प्रदान गर्नुका साथै उनीहरूको सम्मानका कार्यक्रमहरू संचालन गर्नको लागि जेष्ठ नागरिक उत्थान कार्यक्रममा रू. १० लाख विनियोजन गर्ने व्यवस्था मिलाएको छ ।
१५. भीरकोट नगरपालिकालाई पूर्ण सरसफाईयुक्त नगरपालिका बनाउन विपन्न र अति गरीब घर परिवारको पूर्व पहिचान गरी आवश्यकता र मागको आधारमा न्यूनतम शौचालय निर्माण सामग्री तथा आवश्यकता अनुसारका अन्य निर्माण सामग्री उपलब्ध गराउन रू. ४० लाख विनियोजन गरेको छ ।

१६. महिला तथा बालबालिकाको क्षमता विकास र सशक्तीकरणका लागि संघीय सरकारबाट सशर्त अनुदान शीर्षकमा प्राप्त हुने रकमको अतिरिक्त महिलाहरूको सीप र क्षमता विकासको लागि महिलासंग उपमेयर शीर्षकमा रू. २० लाख विनियोजन गरेको छु ।
१७. भीरकोट नगरपालिका अन्तर्गतका सामूदायिक विद्यालयहरूको भौतिक पूर्वाधार निर्माण तथा सुधार एवम् शैक्षिक गुणस्तर वृद्धिका लागि संघीय सरकारबाट सशर्त अनुदान शीर्षकमा प्राप्त हुने रकमको अतिरिक्त शैक्षिक गुणस्तर सुधारको लागि शिक्षा विकास कार्यक्रममा रू. २० लाख विनियोजन गर्ने व्यवस्था मिलाइएको छ ।
१८. भीरकोट नगरपालिका भित्रका सामूदायिक क्याम्पसमा अध्ययनरत गरीब तथा जेहन्दार विद्यार्थीहरूलाई छात्रवृत्ति वितरण गर्न रू. २ लाख २५ हजार विनियोजन गर्ने व्यवस्था मिलाइएको छ ।
१९. भीरकोट नगरपालिकालाई मिति २०७७।११।२२ गते बालमैत्री स्थानीय शासनयुक्त नगरपालिका घोषणा गरिएकोमा यसको निरन्तरता र दिगोपनाको लागि बालमैत्री स्थानीय शासन प्रवर्द्धन कार्यक्रम शीर्षकमा रू. १० लाख विनियोजन गरेको छु ।
२०. नगरपालिकामा रहेका दलित, मुस्लिम तथा अल्पसंख्यक जातजातिहरूको परम्परागत सीप, व्यवसायको संरक्षण, सम्बर्द्धन एवम् उनीहरूको सीप र क्षमता विकासको लागि रू. २० लाख विनियोजन गरेको छु ।
२१. नागरिकको स्वास्थ्यलाई ध्यानमा राख्दै संघीय सरकारबाट सशर्त अनुदान शीर्षकमा प्राप्त हुने रकमको अतिरिक्त अत्यावश्यक औषधी खरिद, महिला स्वास्थ्य स्वयंसेविकाहरूलाई प्रोत्साहन तथा गर्भवती महिलाहरूलाई अण्डा वितरण गर्ने समेतका कार्यको लागि स्वास्थ्य सम्बन्धी कार्यक्रम शीर्षकमा रू. ३० लाख विनियोजन गरेको छु ।
२२. भीरकोट नगरपालिकाबाट स्वीकृत स्थानीय पाठ्यक्रमको आधारमा कक्षा १ देखि ८ सम्मको स्थानीय पाठ्यपुस्तक लेखन तथा छपाईको कार्य सम्पन्न गरी नगर क्षेत्रका सम्पूर्ण सामूदायिक तथा संस्थागत विद्यालयहरूमा चालु शैक्षिक सत्रको शुरूदेखि नै पाठ्यपुस्तक वितरण र पठनपाठको व्यवस्था मिलाउन स्थानीय पाठ्यक्रम लेखन तथा छपाई शीर्षकमा रू. १८ लाख विनियोजन गरेको छु ।
२३. नगरक्षेत्र भित्र बसोबास गर्ने फरक क्षमता भएका अपाङ्ग तथा असहाय नागरिकहरूको तथ्याङ्क अद्यावधिक गरी उनीहरूको सीप तथा क्षमता विकासका लागि अपाङ्ग प्रवर्द्धन कार्यक्रम शीर्षकमा बजेट विनियोजन गर्ने व्यवस्था मिलाएको छु ।
२४. बालबालिका तथा युवायुवतीहरूको शारीरिक र मानसिक विकासका लागि विद्यालय तथा वडास्तरमा खेलमैदानको सम्भावनाका आधारमा खेलकुद प्रतियोगिता सञ्चालन गर्न र आवश्यकता अनुसार खेलकुद मैदानको स्तरोन्नति एवम् खेलकुद सामग्री वितरण गर्ने कार्यका लागि युवा तथा खेलकुद कार्यक्रम शीर्षकमा रू. २५ लाख विनियोजन गरिएको छ ।

आर्थिक विकास:

२५. कृषि र पशुपक्षी क्षेत्रको एकिकृत विकासका लागि संघीय सरकारबाट सशर्त अनुदान शीर्षकमा प्राप्त रू. १ करोड १ लाख, विशेष अनुदान शीर्षकमा प्राप्त रू. १ करोड २५ लाख र नगरपालिकाको रू. २० लाख समेत गरी कुल रू. २ करोड ४६ लाख विनियोजन गरिएको छ ।
२६. नगरपालिका र सम्बन्धित कृषकको ५०/५० प्रतिशत लागत साझेदारीमा कृषि तथा पशुपालन व्यवसायमा संलग्न व्यवसायिक कृषकहरूलाई कृषि औजार, प्लाष्टिक टनेल, मल, बिउ र बेर्ना उपलब्ध गराउने व्यवस्था मिलाईएको छ ।
२७. धार्मिक तथा पर्यटकीय विकासका सम्भावना बोकेका स्थलहरूको विकास र प्रवर्द्धन गर्न रू. १५ लाख विनियोजन गरेको छु ।
२८. स्थानीय स्तरमा लघु उद्यमी तयार गरी उनीहरूको ज्ञान, सीप र क्षमताको आधारमा लघु उद्योग स्थापना मार्फत स्थानीय स्तरमा रोजगारी सिर्जनामा सहयोग पुऱ्याउन संघीय सरकारबाट सशर्त अनुदान शीर्षकमा प्राप्त रकमको अतिरिक्त उद्यम विकास कार्यक्रम शीर्षकमा रू. १५ लाख विनियोजन गरिएको छ ।
२९. प्रधानमन्त्री रोजगार कार्यक्रम अन्तर्गत नगरपालिका क्षेत्रमा रहेका बेरोजगार युवा युवतीहरूलाई रोजगारी सृजना हुने खालका श्रममूलक आयोजनाहरू कार्यान्वयन गर्दा नगरपालिकाबाट बस्तुगत सहायता उपलब्ध गराउने कार्यका लागि मेयरसंग रोजगार शीर्षकमा रू. २० लाख विनियोजन गर्ने व्यवस्था मिलाईएको छ ।

वातावरण तथा विपद् व्यवस्थापन:

३०. संघीय तथा गण्डकी प्रदेश सरकारसंगको लागत साझेदारीमा आँधीखोला नियन्त्रण तथा तटबन्धन गर्ने कार्यका लागि नदी नियन्त्रण कार्यक्रम शीर्षकमा रू. १५ लाख विनियोजन गरिएको छ ।
३१. विश्वव्यापी रूपमा फैलिएको कोभिड-१९ महामारीको रोकथाम तथा नियन्त्रण एवम् संक्रमित नागरिकहरूको उपचारको लागि कोरोना व्यवस्थापन तथा प्रतिरक्षा कार्यक्रम शीर्षकमा रू. ३५ लाख विनियोजन गर्ने व्यवस्था मिलाईएको छ ।
३२. मानवीय तथा प्राकृतिक कारणले उत्पन्न विपद्को व्यवस्थापन एवम् उद्धार सामग्री खरिद गरी तत्काल राहत उपलब्ध गराउन दैविप्रकोप तथा विपद् व्यवस्थापन शीर्षकमा रू. २० लाख विनियोजन गरेको छु ।

सुशासन तथा संस्थागत विकास:

३३. नगरपालिकाबाट सम्पादन हुने कामलाई पारदर्शी बनाई जनप्रतिनिधि तथा कर्मचारीहरूलाई नागरिक प्रति उत्तरदायी बनाउनका लागि सार्वजनिक सुनुवाई तथा सामाजिक परिक्षण लगायतका कार्यक्रमहरू संचालन गर्नको लागि आवश्यक रकम विनियोजन गरेको छु ।

३४. नगरपालिका र अन्तर्गतका कार्यालयमा कार्यरत कर्मचारी तथा जनप्रतिनिधिहरूको सीप तथा क्षमता विकासका लागि आवश्यक रकम विनियोजन गर्ने व्यवस्था मिलाएको छु ।
३५. नगर तथा वडास्तरीय योजना तथा कार्यक्रमको प्रभावकारी कार्यान्वयन गर्नका लागि निर्वाचित पदाधिकारी, कर्मचारी र उपभोक्ता समितिमा रहेका पदाधिकारीहरूलाई कार्यक्रम कार्यान्वयन र अनुगमनसँग सम्बन्धित विषयमा क्षमता विकास गर्न आवश्यक रकम विनियोजन गरेको छु ।
३६. नगरपालिका र वडा कार्यालयहरूबाट संकलन गरिने कर, दस्तुर, सेवा शुल्कजस्ता कर तथा गैरकर राजस्व संकलनको कार्यलाई सहज र सूचना प्रविधिमैत्री बनाई राजस्व लेखाङ्कन तथा प्रतिवेदन प्रणालीलाई चुस्त बनाउन आगामी आर्थिक वर्षको शुरूदेखि नै नगरपालिका र अन्तर्गतका वडाहरूमा Web Based सफ्टवेयर जडान गर्ने कार्यका लागि आवश्यक रकम विनियोजन गरेको छु ।

सभाध्यक्ष महोदय,

अब म माथिका क्षेत्रगत नीति तथा कार्यक्रमहरू कार्यान्वयनका लागि बजेट विनियोजन र स्रोत व्यवस्थापनको अनुमान प्रस्तुत गर्दछु ।

३७. आगामी आर्थिक वर्ष २०७८/७९ का नीति तथा कार्यक्रमहरू कार्यान्वयन गर्न रु. ६८ करोड २६ लाख ४७ हजार विनियोजन गरेको छु । कुल विनियोजनमध्ये चालु खर्चतर्फ रु. ३९ करोड ११ लाख ६७ हजार अर्थात ५७.३० प्रतिशत रहेकोमा सशर्त अनुदानतर्फको चालु खर्च रु. २४ करोड ७७ लाख अर्थात ३६.२८ प्रतिशत र नगरपालिकातर्फको चालु खर्च रु. १४ करोड ३४ लाख ६७ हजार अर्थात २१.०२ प्रतिशत रहेको छ । त्यसैगरी कुल विनियोजनमध्ये पूंजीगत खर्चतर्फ रु. १४ करोड १४ लाख ८० हजार अर्थात २०.७३ प्रतिशत र सामाजिक सुरक्षा खर्चतर्फ रु. १५ करोड अर्थात २१.९७ प्रतिशत रहेको छ ।
३८. आगामी आर्थिक वर्षका लागि अनुमान गरिएको खर्च व्यहोर्ने स्रोतमध्ये आन्तरिक राजस्वबाट रु. ३ करोड ५० लाख, संघीय सरकार र गण्डकी प्रदेश सरकारबाट प्राप्त हुने राजस्व बाँडफाँटबाट रु. ८ करोड २६ लाख ९२ हजार, अन्तरसरकारी वित्तीय हस्तान्तरणबाट रु. ५५ करोड ७४ लाख ५५ हजार र अन्य स्रोतबाट रु. ७५ लाख व्यहोरिनेछ ।

सभाध्यक्ष महोदय,

३९. भीरकोट नगरपालिकाको बजेट तथा कार्यक्रम तर्जुमामा मार्गदर्शन गर्नुहुने नगर प्रमुखज्यू, नगरसभा सदस्यज्यूहरू, राष्ट्रसेवक कर्मचारीहरू, राजनीतिक दलका प्रमुख तथा प्रतिनिधिज्यूहरू, नागरिक समाजका प्रतिनिधि, पत्रकार मित्रहरू र भीरकोटबासी सम्पूर्ण आमाबुबा, दिदीबहिनी तथा दाजुभाईहरूबाट प्राप्त सल्लाह, सुझाव र सहयोग प्रति हार्दिक आभार प्रकट गर्दछु । बजेटको कार्यान्वयनमा समेत सोही अनुसारको रचनात्मक सहयोगको अपेक्षा गरेको छु ।

४०. अन्त्यमा, स्वास्थ्य सावधानी अपनाई कोभिड-१९ महामारीको जोखिमबाट सुरक्षित रहँदै भीरकोट नगरपालिकाको समग्र विकासको अभियानमा सहभागी हुन सम्पूर्ण भीरकोटबासी आमाबुबा, दिदीबहिनी तथा दाजुभाईहरूलाई हार्दिक अपिल गर्दछु ।

धन्यवाद ।

सिमा के.सी. कर्मचार्य
उप-प्रमुख
भीरकोट नगरपालिका
बयरघारी, स्याङ्गजा ।

अनुसूचीहरू

अनुसूची-१
आय व्ययको विवरण
आर्थिक वर्ष २०७८।७९

(रु. हजारमा)

शीर्षक		गत आ.व. २०७६।७७ को यथार्थ	चालु आ.व. २०७७।७८ को संशोधित अनुमान	आगामी आ.व. २०७८।७९ को अनुमान
आय				
क.	राजस्व	६०४८५	९७४४९	११७६९२
१	आन्तरिक राजस्व	९३६३	२३०००	३५०००
१.१	सम्पत्ति कर	५००	८००	१०००
१.२	भूमीकर (मालपोत)	१०००	१०००	१२५०
१.३	नदीजन्य सामग्री विक्री	३५००	१५७००	२६५००
१.४	व्यवसाय कर	४५०	५००	७५०
१.५	सिफारिस दस्तुर	७५०	८५०	१०००
१.६	घर बहाल कर	१५०	३५०	५००
१.७	घर जग्गा रजिष्ट्रेसन शुल्क	१२००	१३००	१५००
१.८	अन्य राजस्व	१८१३	२५००	२५००
२	राजस्व बाँडफाँडबाट प्राप्त रकम	५११२२	७४४४९	८२६९२
२.१	संघीय सरकारबाट प्राप्त	४८०८८	७०९८१	७१४८१
२.२	गण्डकी प्रदेश सरकारबाट प्राप्त	३०३४	३४६८	११२११
ख.	अन्तर-सरकारी वित्तीय हस्तान्तरण	२८३३५९	३३१५३८	४०७४५५
१	संघीय समानीकरण अनुदान	१०१४००	१०२२००	१०८०००
२	संघीय सशर्त अनुदान	१४३३०१	१७४३८८	२५८०००
३	संघीय समपूरक अनुदान	६३००	७९००	६६००
४	संघीय विशेष अनुदान	१५०००	२५०००	१२५००
५	गण्डकी प्रदेश समानीकरण अनुदान	१२३५८	१२०५०	१२३५५
६	गण्डकी प्रदेश सशर्त अनुदान	०	०	२०००
७	गण्डकी प्रदेश समपूरक अनुदान	५०००	१००००	८०००
ग.	अन्य	९७१००	१०८७००	१५७५००
१	सामाजिक सुरक्षा भत्ता	९४५००	१०२२००	१५००००
२	सडक बोर्ड नेपालबाट प्राप्त हुने रकम	२६००	६५००	६५००
३	गत वर्षको नगद मौज्जात	०	०	१०००
आय तर्फको जम्मा		४४०९४४	५३७६८७	६८२६४७
व्यय				
क.	चालु खर्च	३३११२९	४३९२८७	५४११६७
ख.	पूँजिगत खर्च	१०९८१५	९८४००	१४१४८०
व्यय तर्फको जम्मा		४४०९४४	५३७६८७	६८२६४७

अनुसूची-२
राजस्व तथा अनुदान प्राप्तिको अनुमान
आर्थिक वर्ष २०७८।७९

(रु. हजारमा)

शीर्षक		गत आ.व. २०७६।७७ को यथार्थ	चालु आ.व. २०७७।७८ को संशोधित अनुमान	आगामी आ.व. २०७८।७९ को अनुमान
क.	राजस्व	१५७५८५	२०६१४९	२७५१९२
१	आन्तरिक राजस्व	९३६३	२३०००	३५०००
१.१	सम्पत्ति कर	५००	८००	१०००
१.२	भूमीकर (मालपोत)	१०००	१०००	१२५०
१.३	नदीजन्य सामग्री बिक्री	३५००	१५७००	२६५००
१.४	व्यवसाय कर	४५०	५००	७५०
१.५	सिफारिस दस्तुर	७५०	८५०	१०००
१.६	घर बहाल कर	१५०	३५०	५००
१.७	घर जग्गा रजिष्ट्रेसन शुल्क	१२००	१३००	१५००
१.८	अन्य राजस्व	१८१३	२५००	२५००
२	राजस्व बाँडफाँड	५११२२	७४४४९	८२६९२
२.१	संघीय सरकारबाट प्राप्त	४८०८८	७०९८१	७१४८१
२.२	गण्डकी प्रदेश सरकारबाट प्राप्त	३०३४	३४६८	११२११
३	अन्य आय	९७१००	१०८७००	१५७५००
३.१	बेरुजु असुली	०	०	०
३.२	सामाजिक सुरक्षा भत्ता	९४५००	१०२२००	१५००००
३.३	सडक बोर्ड नेपालबाट प्राप्त हुने रकम	२६००	६५००	६५००
३.४	गत वर्षको नगद मौज्जात	०	०	१०००
ख.	अन्तरसरकारी वित्तीय हस्तान्तरण	२८३३५९	३३१५३८	४०७४५५
१	संघीय सरकारबाट प्राप्त अनुदान	२६६००१	३०९४८८	३८५१००
१.१	वित्तीय समानीकरण अनुदान	१०१४००	१०२२००	१०८०००
१.२	सशर्त अनुदान	१४३३०१	१७४३८८	२५८०००
१.३	समपूरक अनुदान	६३००	७९००	६६००
१.४	विशेष अनुदान	१५०००	२५०००	१२५००
२	प्रदेश सरकारबाट प्राप्त अनुदान	१७३३५८	२२०५०	२२३५५
२.१	वित्तीय समानीकरण अनुदान	१२३५८	१२०५०	१२३५५
२.२	सशर्त अनुदान	०	०	२०००
२.३	समपूरक अनुदान	५०००	१००००	८०००
२.४	विशेष अनुदान	०	०	०
३	अन्य स्थानीय तहबाट प्राप्त अनुदान	०	०	०
३.१	सशर्त अनुदान	०	०	०
३.२	समपूरक अनुदान	०	०	०
३.३	विशेष अनुदान	०	०	०
ग.	जनसहभागिता	०	०	०
१	नगद सहभागिता	०	०	०
२	श्रम तथा बस्तुगत सहायता	०	०	०
कुल जम्मा		४४०९४४	५३७६८७	६८२६४७

अनुसूची-३
व्यय अनुमान
आर्थिक वर्ष २०७८।७९

(रु. हजारमा)

शीर्षक		गत आ.व. २०७६।७७ को यथार्थ	चालु आ.व. २०७७।७८ को संशोधित अनुमान	आगामी आ.व. २०७८।७९ को अनुमान
चालु खर्च				
खर्च शीर्षक	खर्च संकेत नं.			
पारिश्रमिक कर्मचारी	२११११	१३८९३	१४२००	१६०००
पारिश्रमिक पदाधिकारी	२१११२	९०००	११०००	१५०००
कर्मचारी पोशाक	२११२१	७५०	७००	८००
महंगी भत्ता	२११३२	६३१	६००	७००
कर्मचारी फिल्ड भत्ता	२११३३	०	०	४०
कर्मचारी बैठक भत्ता	२११३४	०	१५००	१५००
कर्मचारी अन्य भत्ता	२११३९	३१२०	१९००	२०००
पदाधिकारी बैठक भत्ता	२११४१	१००	२००	९००
योगदानमा आधारित बिमा कोष खर्च	२१२१३	०	२००	२००
कर्मचारी कल्याण कोष	२१२१४	३८३	५००	५००
पानी बिजुली	२२१११	३६५	६००	११५६
सञ्चार महशुल	२२११२	१०००	१२००	२०००
इन्धन (पदाधिकारी)	२२२११	३०४३	२०००	४०००
इन्धन (कार्यालय प्रयोजन)	२२२१२	३४८२	६७००	१००००
सवारी साधन मर्मत खर्च	२२२१३	२६००	४८००	६०००
बिमा तथा नवीकरण खर्च	२२२१४	१५१	५००	५००
मेशीनरी तथा औजार मर्मत सम्भार तथा संचालन खर्च	२२२२१	५००	६००	६००
निर्मित सार्वजनिक सम्पत्तिको मर्मत सम्भार खर्च	२२२३१	५००	५०	५००
मसलन्द तथा कार्यालय सामग्री	२२३११	५०००	४५००	६५००
इन्धन अन्य प्रयोजन	२२३१४	४१	१००	२००
पत्रपत्रिका, छपाई तथा सूचना प्रकाशन खर्च	२२३१५	१५००	२३००	२५००
सेवा र परामर्श खर्च	२२४११	३०००	३७००	४०००
सूचना प्रणाली तथा सफ्टवेयर संचालन खर्च	२२४१२	५००	५००	६६६
करार सेवा शुल्क	२२४१३	१२३३५	१४१००	१६०००
सरसफाई सेवा शुल्क	२२४१४	४२८	५००	१०००
अन्य सेवा शुल्क	२२४१९	१२०	१००	२००
कर्मचारी तालीम खर्च	२२५११	२०७	५००	१०००
सीप विकास तथा जनचेतना तालिम तथा गोष्ठी सम्बन्धी खर्च	२२५१२	१०६६	०	१६५०
कार्यक्रम खर्च	२२५२२	२२८००	२७५३५	३५०५०
विविध कार्यक्रम	२२५२९	१५००	३५००	१०००
अनुगमन मूल्यांकन खर्च	२२६११	२०००	२०००	३०००

भ्रमण खर्च	२२६१२	८६६	३००	३००
विविध खर्च	२२७११	२३००	२३००	१८००
सभा सञ्चालन खर्च	२२७२१	५००	५००	५००
धार्मिक तथा सांस्कृतिक संस्था सहायता	२५३१४	०	१७८०	२२८०
अन्य संस्था सहायता	२५३१५	५१०	५००	१०००
छात्रवृत्ति	२७२११	०	२२५	२२५
जग्गाको भाडा	२८१४१	४१०	४००	५००
घरभाडा	२८१४२	१४९१	११००	५००
सवारी तथा मेशीनरी औजार भाडा	२८१४३	१५००	१२००	७००
भैपरी आउने चालु खर्च	२८९११	३७	०	५००
चालु खर्चको जम्मा		९७६२९	११४८९०	१४३४६७
अन्य				
संघीय सशर्त/समपूरक/विशेष अनुदानतर्फको जम्मा		१३३४००	२१६७९७	२७७१००
प्रदेश सशर्त/समपूरक/विशेष अनुदानतर्फको जम्मा		६३००	६४००	१००००
सामाजिक सुरक्षा भत्ता		९१२००	९४७००	१५००००
सडक बोर्ड तथा अन्य		२६००	६५००	७५००
जम्मा		२३३५००	३२४३९७	४४४६००
पूँजीगत खर्च				
गैर आवासीय भवन निर्माण/खरिद	३१११२	३२०००	७१००	४०००
सवारी साधन	३११२१	१४८०२	४६५६	१०००
मेशीनरी तथा औजार	३११२२	१०००	६०००	१५००
फर्निचर तथा फिक्चर्स	३११२३	१०००	६३२०	४२००
कम्प्युटर सफ्टवेयर निर्माण तथा खरिद खर्च	३११३४	०	०	५००
अन्य सार्वजनिक निर्माण	३११५९	६१०१३	७४३२४	८३०००
भैपरी आउने पूँजीगत	३१५११	०	०	३८०
पूँजीगत खर्चको जम्मा		१०९८१५	९८४००	९४५८०
कुल जम्मा		४४०९४४	५३७६८७	६८२६४७